

فضائل وسائل عشرہ ذی الحجه وقربانی

الحمد لله رب العالمين والصلوة والسلام على سيد المرسلين أما بعد :

الله تعالى نے کائنات کے نظام کو وقت کے لحاظ سے 12 مہینوں میں تقسیم فرمایا ہے : ان عدہ الشہور عند الله اثنا عشر شہرا فی کتاب الله یوم خلق السموات والارض - اور ان میں سے چار مہینوں کو اللہ کریم نے حرمت والا قرار دیا ہے : منها اربعۃ حرم (التوبہ: ۳۶) حرمت والے مہینوں میں سے ایک مہینہ ذوالحجہ کا ہے جو کہ سال کا آخری مہینہ ہے کیونکہ شریعت اسلامیہ میں وقت کیلئے چاند کو معیار مقرر کیا گیا ہے : یعنی لونک عن الاملہ قل ہی مواقیت للناس والحج (البقرہ: ۱۸۹) اسی لئے چاند کبھی بڑھتا ہے اور کبھی گھٹتا ہے جبکہ سورج توہر روز ایک جیسا ہی طلوع و غروب ہوتا ہے : مسلمانوں کیلئے یہ بات بڑی سعادت کی ہے کہ اللہ تعالیٰ نے ان کیلئے سال کے پہلے مہینے حرم المحرام کو بھی حرمت والا بنایا ہے اور سال کے آخری مہینے ذوالحجہ کو بھی حرمت والا قرار دیا ہے : اور پھر سال کے آخری مہینے کے پہلے عشرے میں یہی کے عمل کو دوسرا نوں کی بہ نسبت زیادہ اجر و ثواب کا باعث قرار دیا ہے تاکہ گذشتہ سارے سال میں جو اعمال صالحیں کی رہ گئی ہے یا فرائض و اجابت میں کوتاہی ہو گئی ہے ایک موسم آدمی ان دس دنوں میں اس کی تلاویٰ کی کوشش کرے : اس لئے ہمیں بھی چاہئے کہ اللہ تعالیٰ کے اس لطف و کرم سے فائدہ اٹھائیں اور عشرہ ذی الحجه میں زیادہ سے زیادہ اللہ تعالیٰ کی عبادات کو معمول بنا کیں ۔ ذیل کی سطور میں عشرہ ذی الحجه کے احکام بیان کئے جاتے ہیں تاکہ اس عشرہ کو کتاب و سنت کی روشنی میں گزار جاسکے ۔

عشرہ ذی الحجه کی فضیلت :

ذوالحجہ کا مہینہ حرم (حرمت والا) ہے اور حج کا مہینہ بھی ہے ، اس لحاظ سے اس کی بزرگی و قسم کی ہے : ایک حرمت کی وجہ سے اور دوسری حج کی وجہ سے ۔ پھر اس مہینے کے پہلے دس دنوں کی فضیلت خصوصی طور پر ہادی کائنات ، حضرت محمد ﷺ نے بیان فرمائی ، حضرت عبد اللہ بن عباس رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا :

ما العمل فی ایام افضل منها فی هذه . قالوا : ولا الجهاد؟ قال : ولا الجهاد الا

رجل خرج بخاطر بنفسه وماله فلم يرجع بشئی (بخاری: ۱۳۲/۱)
 ان دنوں کی نسبت دیگر دنوں میں عمل زیادہ فضیلت نہیں رکھتا، صحابہ کرام نے عرض کیا: جہاں بھی نہیں؟
 فرمایا جہاں بھی نہیں۔ ہاں وہ آدمی جو اپنی جان و مال کو خطرے میں ڈال دے اور کسی چیز کے ساتھ وہ اپنے نہ لوئے۔
 عشرہ ذی الحجه میں دوسری عبادت کے علاوہ اللہ تعالیٰ کا ذکر کثرت سے کرنا چاہئے۔

رسول ﷺ نے فرمایا:

ما من ایام اعظم عند الله ولا احب الى الله العمل فيهن من التسبیح
 والتحمید والتهلیل والتکبیر (طبرانی)
 اللہ تعالیٰ کو کوئی دن زیادہ محبوب اور برائی نہیں ہے عمل کے لحاظ سے ان دنوں کے علاوہ سبحان
 اللہ، الحمد لله، لا اله الا الله اور اللہ اکبر کہنے سے۔
 اس حدیث سے معلوم ہوا کہ ان دس دنوں میں اللہ تعالیٰ کا ذکر باقی دنوں کی نسبت کثرت سے
 کرنا چاہئے۔ صحابہ کرام رضوان اللہ علیہم اجمعین ان دس دنوں میں خصوصی طور پر عبادت اور ذکر کا اہتمام
 فرمایا کرتے تھے۔

خود رسول اللہ ﷺ اس عشرہ کے روزے رکھا کرتے تھے۔

ام المؤمنین حضرت حضرت رضی اللہ عنہا بیان کرتی ہیں:
 اربع لم یکن یدعہن النبي ﷺ صیام عاشور او العشر وثلاثة ایام من کل شهر
 ورکعتین قبل الغدۃ (نسائی، ۲۶۸/۱، کتاب الصیام)

چار چیزیں رسول اللہ ﷺ کبھی نہیں چھوڑتے تھے۔ دسویں محرم کا روزہ، عشرہ ذی الحجه کے
 روزے، ہر ماہ کے تین روزے، فجر کی دوستیں۔

عشرہ ذی الحجه کے روزوں سے ام المؤمنین رضی اللہ تعالیٰ عنہا کی مراد یہ ہے کہ رسول اللہ ﷺ
 کیم ذی الحجه سے لیکر نو ذی الحجه تک نوروزے نہیں چھوڑا کرتے تھے دس ذی الحجه یوم عید الاضحی کا روزہ رکھنے
 سے تو آپ ﷺ نے خود منع فرمایا ہے (ابوداؤد، ۳۳۵/۱)

عشرہ ذی الحجه میں حجامت بنوانا:

ذو الحجہ کا چاند نظر آنے کے بعد حجامت بنوانا، ناخن تراشنا منع ہے۔

ام المؤمنین حضرت ام سلمہ رضی اللہ تعالیٰ عنہا بیان فرماتی ہیں:

ان النبی ﷺ قال اذا رایتم هلال ذی الحجۃ واراد احد کم ان یضھی
فليمسک عن شعرہ واظفارہ (مسلم / ۲۰، کتاب الاضاحی)
”جب تم ذی الحجہ کا چاند دیکھوا اور تم میں سے کسی کا قربانی کرنے کا ارادہ ہو تو وہ اپنے بال اور
ناخن نہ کٹوائے۔“

اس حدیث سے معلوم ہوا کہ جن لوگوں نے قربانی کرنی ہو وہ ان دوں میں جامست وغیرہ نہ بنوائیں۔
حضرت عبداللہ بن عروہ بن عاص رضی اللہ تعالیٰ عنہ بیان کرتے ہیں:
ان النبی ﷺ قال امرت بیوم الاضھی عید اجعله اللہ لهذه الامة قال الرجل اریت
ان لم اجد الا منیحة انشی افاضھی بها قال لا ولکن تأخذ من شعرک واظفارک وتقص
شاربک وتحلق عانتک فتلک تمام اضھیتک عند الله (ابوداؤد / ۲۹، کتاب الصحایا)
”بے شک رسول اللہ ﷺ نے فرمایا کہ مجھے حکم دیا گیا ہے کہ میں قربانی کے دن کو
عید کا دن بناؤ جسے اللہ تعالیٰ نے اس امت کیلئے عید کا دن بنایا ہے۔ تو ایک آدمی نے کہا کہ
آپ کا کیا حکم ہے اگر مجھے قربانی کا جائزہ ملے تو میں ایک دودھ دینے والا جانور قربانی کر
دوں؟ آپ ﷺ نے فرمایا کہ نہیں! تو اپنے بال اور ناخن کٹوائے، اپنی ہموچھیں کٹا لے
اور زیرناف بال صاف کر لے تو اللہ تعالیٰ کے نزدیک یہ پوری قربانی ہے۔“

عرفہ کا روزہ اور اس کا ثواب

عرفہ یعنی (۹) ذی الحجہ کا روزہ رکھنا رسول اللہ ﷺ کی سنت ہے اور اس روزہ کی رسول اللہ ﷺ
نے بہت فضیلت بیان فرمائی ہے۔ صحیح مسلم میں حضرت ابو القادہ انصاری رضی اللہ تعالیٰ عنہ سے روایت ہے کہ:
سئل عن صوم يوم عرفه فقال يكفر السننة الماضية والباقية

(مسلم / ۳۶۸، کتاب الصائم)

”رسول اللہ ﷺ سے عرفہ کے دن کے روزے سے متعلق سوال کیا گیا تو آپ ﷺ نے
فرمایا اس سے ایک سال گذشت اور ایک سال آنے والے کے گناہ اللہ تعالیٰ معاف فرمادیتے ہیں۔“
اور رسول اللہ ﷺ خود بھی عرفہ (۹ ذی الحجہ) کا روزہ رکھا کرتے تھے۔
سنن ابی داؤد میں روایت ہے:

کان رسول الله ﷺ یصوم تسع ذی الحجه و یوم عاشوراء و ثلاثة أيام من كل شهرالخ (ابوداؤد، ۳۲۸، کتاب الصوم)

”رسول اللہ ﷺ ذی الحجه کے نو اور عاشورہ (۱۰ محرم) اور ہر مہینے کے تین دن روزہ رکھتے تھے۔“
اس لئے ہمیں بھی چاہئے کہ ہم یہ اجر و ثواب حاصل کرنے کیلئے روزہ رکھیں۔ لیکن جن کو اللہ تعالیٰ نے توفیق دی ہے اور وہ حج کیلئے گئے ہیں تو وہ عرفات کے میدان میں روزہ نہ رکھیں کیونکہ امام اعظم حضرت محمد رسول اللہ ﷺ نے اس موقع پر روزہ نہیں رکھا تھا۔

حضرت ام فضل بنت الحارث بیان کرتی ہیں کہ لوگوں نے اس کے پاس شک کیا رسول اللہ ﷺ کے روزے کے متعلق کہ آپ ﷺ نے عرفات میں رکھا ہے یا نہیں؟ وہ واقف علی بعیرہ بعرفة فشربہ (بخاری و مسلم) ”تو میں نے آپ ﷺ کی طرف دودھ کا ایک پیالہ بھیجا تو آپ ﷺ علیہ وسلم نے اس کو پی لیا“، اس حدیث سے معلوم ہوا کہ رسول اللہ ﷺ علیہ وسلم نے عرفات کے میدان میں ۹ ذی الحجه کو روزہ نہیں رکھا تھا۔

قربانی

دس ذی الحجه کے دن ایک بڑا عمل قربانی کا ہے۔ رسول اللہ ﷺ مدینہ منورہ میں دس سال رہے اور آپ ﷺ ہر سال قربانی کیا کرتے تھے۔
حضرت عبداللہ بن عمر رضی اللہ تعالیٰ عنہما فرماتے ہیں۔

اقام رسول الله ﷺ بالمدینۃ عشر سنین یضحی

(ترمذی: ۱/۲۷۷، ابواب الاضاحی)

قربانی کیا ہے؟

لفظ قربان، بُرهان اور سلطان کی طرح اسم ہے یا بعد والی اور خساران کے وزن پر مصدر ہے۔ اور یہ لفظ ہر اس نیکی کے کام پر بولا جاتا ہے جس نیک عمل کے ذریعے بندہ اللہ تعالیٰ کا قرب تلاش کرتا ہے۔ عید الاضحی کے موقع پر مسلمان اپنے جانوروں کو زن کر کے اللہ تعالیٰ کا قرب حاصل کرتے ہیں اس لئے اس عمل کو قربانی کہا جاتا ہے۔
قربانی کی فضیلت

۱۰ ذی الحجہ کو جانوروں کی قربانی کرنا ایک عظیم عمل ہے۔ جس کا اندازہ اس بات سے کرنا کوئی مشکل نہیں کہ رسول اللہ ﷺ ہر سال قربانی کیا کرتے تھے اور ایک روایت کے مطابق آپ ﷺ نے فرمایا جو شخص باوجود طاقت کے قربانی نہیں کرتا وہ مسلمانوں کی عیدگاہ میں نہ آئے۔ سیدنا حضرت ابو ہریرہ رضی اللہ تعالیٰ عنہ بیان کرتے ہیں قال رسول اللہ ﷺ من کان له سعة ولم يصح فلا يقربن مصلانا رواه احمد و ابن ماجه و صححه الحاكم لكن رجع الانمة غيره وفقه (بلوغ المرام ص ۵۰۵ باب الاشاجی)

اس لیے ہمیں بھی چاہیے کہ اللہ تعالیٰ نے توفیق دی ہے تو اس نیکی کے کرنے میں کوتاہی نہیں کرنی چاہیے فرض نہ بھی ہو تو بہت زیادہ اجر و ثواب والامل ہے۔ اس عمل پر اللہ تعالیٰ نے بہت بڑا اجر رکھا ہے۔

حدادی کائنات حضرت محمد رسول اللہ ﷺ نے ارشاد فرمایا:

ما عمل ادمی من عمل یوم النحر احب الى الله من اهراق الدم انه لياتی يوم القيامة بقرونها و اشعارها و اظلافها و ان الدم لیقع من الله بمکان قبل ان یقع من الارض فطیروا بها نفسا. (ترمذی: ۱/۲۷۵، ابواب الاشاجی)

”قربانی کے دن کسی آدمی کا کوئی عمل بھی قربانی کے عمل سے زیادہ اللہ تعالیٰ کے ہاں محبوب نہیں۔ بے شک قیامت کے دن قربانی کے جانور کو اس کے سینگوں، بالوں، اور کھریوں سمیت لایا جائے گا۔ (اور ہر ایک چیز کے بد لے اجر و ثواب دیا جائیگا) اور بے شک (قربانی کے جانور کا) خون زمین پر گرنے سے پہلے اللہ تعالیٰ کے ہاں قبول ہو جاتا ہے۔ تو تم اس کے ساتھ جانوں کو پا کیزہ کرو۔“
قربانی کا جانور کیسا ہو؟

قربانی کا جانور صحیح سلامت اور بے عیب ہونا چاہئے۔ رسول اللہ ﷺ نے فرمایا:

ان افضل الصحابي اغلاها و اسمتها (مندرجہ ص ۳/۲۲۲)

”بہترین قربانی اس جانور کی ہے جو قیمتی اور دوسرا جانوروں سے موٹا تازہ ہو۔ عیب دار جانور کی قربانی جائز نہیں۔ بعض عیوب کو رسول کریم ﷺ نے مختلف احادیث میں بیان فرمایا ہے، مثلاً:
۱۔ لئگرا۔ جس کا لئگرا پن واضح ہو، ۲۔ کانا۔ جس کی آنکھ کا نقصان ظاہر ہو۔
۳۔ بوڑھا۔ جس کی ہڈیوں میں مغرباتی ندر ہے۔ ۴۔ بیمار۔ جس کی کوئی بھی بیماری واضح ہو۔

- ۵۔ جس کا کان الگی طرف سے کٹا ہوا ہو۔ ۶۔ جس کا کان پچھلی طرف سے کٹا ہوا ہو۔
 ۷۔ جس کا کان لمبائی میں چیرا ہوا ہو۔ ۸۔ جس کے کان میں گول سوراخ ہو۔
 ۹۔ جس کا کان یا سینگ کٹا ہوا ایسا ہوا ہو۔ (جس جانور کے کان یا سینگ قدرتی طور پر نہ ہوں اس کی
 قربانی جائز ہے)
 ۱۰۔ بہت کمزور جود و سروں کے ساتھ برابر نہ چل سکتا ہو۔
 اس لئے ان عیوب میں سے کسی ایک عیب والا جانور بھی قربانی نہیں کرنا چاہئے۔ بلکہ صحیح
 سلامت اور صحت مند جانور کی قربانی کرنی چاہئے۔

قربانی کے جانور کی عمر

اسلام ایک مکمل ضابطہ حیات ہے تھی اللہ کریم عزوجل نے اس کی تکمیل کا اعلان فرمایا کہ:
الیوم اکملت لكم دینکم و اتممت علیکم نعمتی و رضیت لكم الاسلام
 دینا (المائدہ: ۳)

رسول اللہ ﷺ نے جہاں قربانی کے دوسرے مسائل بیان فرمائے وہاں قربانی کے جانور کی عمر کا
 مسئلہ بھی بیان فرمایا۔ حضرت جابر رضی اللہ تعالیٰ عنہ بیان کرتے ہیں۔ قال رسول الله ﷺ لا تذبحوا
 الا مسنۃ الا ان یعسر علیکم فتدبحو اجذعة من الضأن (مسلم / ۲: ۱۵۵، کتاب الاضاحی)
 ”رسول اللہ ﷺ نے فرمایا نہ ذبح کرو تم مگر دو دانت والا مگر یہ کہ تم پر دشوار کر دیا جائے تو
 ضان (بھیڑ کی نسل) سے جذع (کھیرا) ذبح کرلو۔“

اس حدیث سے معلوم ہوا کہ قربانی کا جانور مُرَيْث (دو دانت والا یا اس سے اوپر) ہوتا ضروری
 ہے۔ خواہ وہ اونٹ، گائے، بھیڑ، بکری میں سے کوئی بھی جانور ہو۔ البتہ اگر کسی شخص کو قربانی کا جانور نہیں مل
 سکا اور قربانی کے دن گزر رہے ہیں۔ تو وہ اس مجبوری کی حالت میں صرف بھیڑ کی نسل (ونبہ، چھتری) سے
 ہی قربانی کیلئے جذع ذبح کر سکتا ہے۔ اونٹ، گائے اور بکری، مذکر یا مونث مجبوری کی حالت میں بھی مسہ
 کے علاوہ قربانی نہیں کر سکتا۔

حدیث میں جو لفظ مُرَيْثہ اور جذعہ بیان ہوئے ہیں ”بعض الناس“ مختلف اقوال اور لغوی
 موسیٰ گافیوں کا چکسہ دیتے ہوئے غلط (خلاف حدیث رسول اللہ صلی اللہ علیہ وسلم) فتویٰ جاری کردیتے ہیں

اور لوگوں کی قربانیاں ضائع کروادیتے ہیں

ذیل کی سطور میں مُسِنَہ اور جذعہ کا معنی و مفہوم بیان کیا جاتا ہے تاکہ بات واضح ہو جائے اور قارئین کو مسئلہ سمجھنے میں آسانی رہے۔

مُسِنَہ مُسِنَہ کا معنی ہے دودانت والا یا اوپر والا (یعنی تم، چار دانت گرانے والا وغیرہ) اسے بعض کے نزدیک ”دوندا“ کہا جاتا ہے اور اس سے مراد وہ جانور ہے جو اپنے دودھ کے دانت گردے اور اس کے سامنے والے دانت نئے نکل آئے ہوں۔ البتہ یہ مُسِنَہ کم از کم عمر ہے اس سے زیادہ عمر والا مثلاً جو چار دانت گردے ”چوگا“ یا چھ دانت گردے ”بھگا“ وہ بھی مُسِنَہ میں داخل ہیں لیکن اس کے لیے کم از کم ”دوندا“ ہونا ضروری ہے۔ ذیل میں اس معنی کو اہل لغت اور آئندہ محدثین عظام سے بیان کیا جاتا ہے۔

امام نووی رحمة الله عليه فرماتے ہیں المسنة هي الشيبة من كل شئى من الأبل والبقر والمعز والضان فما فوقها (شرح صحيح مسلم ص 2/155) دودانت والا ہرش سے اونٹ اور گائے اور بکری اور بھیڑ سے یا اس سے اوپر دانت والا مُسِنَہ ہے (یعنی برا)

امام شوکانی رحمة الله عليه فرماتے ہیں قال العلماء المُسِنَہ هی الشيبة من كل شئى من الأبل والبقر والمعز والضان فما فوقها (نیل الاوطار ص 5/202) علماء کرام فرماتے ہیں دودانت والا ہر قسم کے جانوروں سے اونٹ اور گائے اور بکری اور بھیڑ سے یا اس سے اوپر دانت والا مُسِنَہ ہوتا ہے۔

مشہور امام لغت علامہ مجید الدین فیروز آبادی فرماتے ہیں واسن کبرت سنہ کاستسن و نبت سنہ (القاموس المحيط ص 4/236 باب البون فصل اسین) اس سن استسن کی طرح ہے یعنی عمر بڑی ہو گئی اور اس کا دانت نکل آیا۔

اسی عبارت کی تعریف کرتے ہوئے علامہ محمد مرتضی الزبیدی مزیدوضاحت فرماتے ہیں (کبرت سنہ) فهو مسن (کاستسن و) يقال اسن البعير اذا (نبت سنہ) الذي يصير به مسننا من الدواب (تاج العروس ص 9/243) اور اس کا معنی ہے اس کی عمر بڑی ہو گئی تو وہ مُسِنَہ ہے جیسا کہ استسن ہے اور اسن البعير اس وقت کہا جاتا ہے جب اس کا دانت اُگ آئے اور وہ اس کے ساتھ مُسِنَہ ہو جاتا ہے چوپاؤں میں سے۔

امام ابن حجر رحمة الله عليه فرماتے ہیں قال اهل اللغة المسن الشئ الذى

يلقى سنہ (فتح الباری ص 10/11)

اہل لغت کہتے ہیں مُسِنَّہ وہ سنی (دودانت والا) ہے جو اپنے دانت گرادے۔

علامہ محمد طاہر حنفی فرماتے ہیں المسنة تقع على البقرة والشاة اذا اثنين ويشيان في السنة الثالثة وليس معنى اسنانها كثراً بل الرجل المسن ولكن معناه طلوع سنها في السنة الثالثة (مجموع الحجars 2/148)

مُسِنَّہ کا اطلاق گائے، بکری پر اس وقت ہوتا ہے جب وہ دودانت والا ہو جائے اور یہ تیرے سال میں دو دانت والے (دوندے) ہوتے ہیں اور یہاں اسنان کا معنی عمر میں بڑا ہونا نہیں جیسا کہ آدمی کے لئے یہ لفظ بولا جاتا ہے لیکن یہاں پر اس کا معنی ہے دانت کا اگ آنا (نکل آنا) اور یہ تیرے سال میں ہوتا ہے۔

ابن عابدین شامی حنفی فرماتے ہیں قوله مسن بضم الميم وكسر السين ماخوذ من الاسنان وهو طلوع السن في هذه السنة (رد المحتار ص 2/24، مرعاة المفاتيح ص 2/352) اس کا کہنا مسن میم کے ضم اور سین کے کسرہ کے ساتھ اسنان سے ماخوذ ہے اور اسنان کا معنی ہے اس سال میں دانت کا اگ آنا۔

شیخ عبدالحق محدث دھلوی فرماتے ہیں وجہ تسمیہ بمسنہ ان است کہ وی می اندازد دو دندان پیش را کہ ان راثنایا گویند درین عمر (اشعة اللمعات ص 1/538) مُسِنَّہ کی وجہ تسمیہ یہ ہے کہ اس عمر میں اس کے سامنے والے دودانت نکل آتے ہیں ان کو ”ثنا یا سامنے والے دودانت“ کہا جاتا ہے۔

اس ساری بحث سے یہ بات واضح ہوئی کہ مُسِنَّہ وہ جانور ہوتا ہے جس کے دودھ کے سامنے والے دودانت گئے ہوں اور ان کی جگہ نئے دانت نکل آئے ہوں، اب یہ جس بھی عمر میں ہو گا اس سے کوئی فرق نہیں پڑتا لہذا جو بھی مختلف اقوال ذکر کیے جاتے ہیں ان میں اختلاف صرف آب و ہوایا جس کی وجہ سے ہے لیکن اصول و ضابطہ تو یہی ہے کہ دوندا یا بڑا ہو تو مُسِنَّہ کھلائے گا ورنہ نہیں۔

بعض لوگ مُسِنَّہ کا معنی کرتے ہیں ایک سال والا جانور جبکہ مُسِنَّہ کا یہ معنی درست نہیں کیونکہ یہ حکم (فیسٹہ ہونا) عام ہے جو قربانی کے سب جانوروں کو شامل ہے اور یہ تھی ہو سکتا ہے اگر مُسِنَّہ کا معنی دودانت والا (دوندا یا اس سے بڑا) کیا جائے۔ اگر ایک سال کا معنی کیا جائے تو پھر دودانت اور گائے کی عمر کے بارے میں کوئی دلیل نہیں کہ ان کی عمر ایک سال سے زائد ہو جبکہ اوٹ اور گائے ایک سال عمر والی کی

قریبی وہ حضرات بھی نہ مانتے ہیں اور نہ ماننے کے لیے تیار ہیں۔ بلکہ کہتے ہیں کہ گائے دوسال کی اور اونٹ پانچ سال کا ہو۔ حالانکہ یہ بھی غلط ہے کیونکہ قربانی کے جانور کی عمر حدیث میں بیان نہیں ہوتی بلکہ اس کامیسٹہ ہونا بیان کیا گیا ہے اور مُسینہ تو کم از کم صرف ”دوند“ ہی کہلاتے گا۔

ایک دفعہ یہی سوال جب ہم نے اپنے علاقہ کے نامی گرامی حنفی دیوبندی قاری محمد یوسف صاحب مفتی جامعہ مدینہ منڈی صدر آباد صدر مدرس جامعہ فاروقیہ شخون پورہ سے کیا تو جواب نہ ہونے کی صورت میں انہوں نے یہ فرمایا کہ آپ اہل حدیث ہیں آپ حدیث پر عمل کریں۔ ہم حنفی ہیں، ہم فقہ حنفی پر عمل کریں گے انا اللہ وانا الیہ راجحون (اللہ اکابر)۔ مخالف بھی یہ تسلیم کرتے ہیں کہ حدیث پر عمل تو اہل حدیث ہی کرتے ہیں۔ فلکہ الحمد (یہاں مجھے ایک واقعہ یاد آیا۔ سلطان المذاکرین حافظ عبد القادر روضۃ الرحمۃ اللہ علیہ سے کسی نے سوال کیا کہ بکرا اگر گھر میں پالا ہوا ہو اور اس کی عمر ایک سال ہونے کا پختہ یقین کیمی ہوتا کیا قربانی ہو سکتا ہے؟۔ حضرت حافظ صاحب مرحوم نے فرمایا، اگر بکرا ہوا آدم علیہ السلام کے زمانے کا اور جریل علیہ السلام اسے جنت میں چراتے رہے ہوں اگر آج بھی دونہ انہیں ہوا تو اس کی قربانی نہیں ہوگی کیونکہ رسول اللہ صلی اللہ علیہ وسلم نے فرمایا ہے لا تذبحوا الا مسنۃ اس واقعہ پران لوگوں کو غور کرنا چاہیے جو یہ عذر راش لیتے ہیں کہ یہ تو اپنے گھر کا پالا ہوا جانور ہے۔

جذعہ، مُسینہ کی تعریف کے بعد جذعہ کے متعلق آخر محدثین والی لغت کے اقوال پیش کیے جاتے ہیں کیونکہ رسول اللہ صلی اللہ علیہ وسلم نے ارشاد فرمایا الا ان یعسر علیکم فتدبحو جذعة من الصنان اگر تنگی، مشکل و دشواری ہو تو ضان (بھیڑ) کی نسل سے جذعہ (قربانی کے لیے) ذبح کرو۔ بعض لوگ جذعہ کے متعلق مختلف اقوال کو بنیاد بنا کر لوگوں کو چھ ماہ تک کے جانور کی قربانی کی اجازت دے دیتے ہیں اور سمجھتے ہیں کہ یہ جذعہ عالی رخصت پر عمل کیا گیا ہے حالانکہ جذعہ کم از کم ایک سال کی عمر کے جانور کو کہتے ہیں۔

قارئین یاد رکھیں کہ جذعہ کے متعلق مختلف اقوال موجود ہیں

لیکن دیکھنا یہ ہے کہ ان میں سے صحیح ترین قول کون سا ہے؟ تو آئیے سب سے پہلے آخر لغت سے معلوم کرتے ہیں کیونکہ کسی بھی چیز کو کسی بھی لفظ کے معنی کو اہل لغت دوسروں کی نسبت بہتر جانتے ہوئے ہیں کہ اس لفظ کا معنی و مفہوم کیا ہے؟

چنانچہ معروف لغت دان مجدد الدین فیروز آبادی فرماتے ہیں الجذع

محرکہ قبل الشی وہی بھاء اسم لہ فی زمن ولیس بسن تبت او تسقط والشاب
الحدث (القاموس المحيط ص 12/3)

یعنی جذع ثنی (دوندے) سے پہلے عمر والا کو کہا جاتا ہے جبکہ اس کے دانت نہ گرے ہوں اور نہ ہی اُگے ہوں (بلکہ) نوجوان ہواں کی تشریح کرتے ہوئے علامہ محمد مرتضی الزبیدی فرماتے ہیں الجذع محرکہ قبل الشی کما فی الصحاح وقال الليث الجذع من الدواب والانعام قبل ان یشنی بسته وهو اول ما یستطيع رکوبه والا نفاع به (تاج العروس ص 297/5) جذعہ ثنی سے پہلی عمر والا ہوتا ہے لیٹ کہتے ہیں کہ جانوروں اور چوپاؤں سے جذعہ وہ ہے جو ابھی دونداشہ ہو وہ سواری کے قابل اور بار برداری وغیرہ کے لیے نفع کے قابل ہونے کی ابتداء میں ہو۔

امام ابن اثیر فرماتے ہیں من الضان ماتمت له سنة (النهاية ص 202/5) بحیر کی نسل سے جذعہ وہ ہوتا ہے جس کی عمر کا ایک سال مکمل ہو جائے۔ یہی بات ابن اثیر کے حوالہ سے امام عبد الرحمن محدث مبارکبوری رحمۃ اللہ علیہ نے بھی تحفۃ الاحسوڈی ص 2/355 ابواب الاضاحی میں بیان فرمائی ہے۔

دیوبندی مکتبہ فکر کے بہت بڑے بزرگ مولانا خلیل احمد سہارنپوری فاضل دیوبند جذعہ کی تعریف کرتے ہوئے فرماتے ہیں فی اللغة ماتمت له سنة (بذل اکھود و م 5/71 کتاب الفحایا) کہ لغت میں جذعہ ایک مکمل سال کی عمر والا ہوتا ہے۔

یہاں پر سہارنپوری صاحب ہدایہ کے حوالہ سے جذعہ کی تعریف کرتے ہیں کہ وہ چھ ماہ کا ہو لیکن اس میں اسوضاحت کا بھی ذکر ہے کہ یہ معنی شرعی ہے لغوی نہیں کیونکہ اہل لغت تو ایک سال کے جانور کو جذعہ مانتے ہیں۔

قارئین ذی وقار! اب آپ غور کریں کہ یہ شرعی کیسے ہو گیا کیا رسول اللہ ﷺ یا صحابہ کرام رضوان اللہ علیہم گھیں کے اقوال و افعال سے یہ یعنی ہے کہ جذعہ چھ ماہ کا ہوتا ہے نہیں بلکہ یہیں رسول اللہ صلی اللہ علیہ وسلم نے تو عمر کا ذکر کرنے کی بجائے جذعہ کا لفظ بولا ہے۔ اب جذعہ کا معنی وہی ہو گا جو اہل لغت کے ہاں معروف ہو گا اور شرعاً بھی وہی معنی معتبر ہو گا۔ حضرات احتجاف کا کسی خود ساختہ قانون و اصول کو شرعی کہہ دینے سے وہ مسئلہ شرعی نہیں ہو جاتا۔ ہاں! احتجاف کی شریعت کی بات الگ ہے۔

بلکہ صاحب کفایہ نے تو اس سے بھی واضح بات کہہ دی فرماتے ہیں قبل بمنذہب الفقهاء

احرازاً عن قول أهل اللغة (كفاية 24/4) يبات كأي سال سے كم كا بحيرہ کا پچھہ جذعہ ہوتا ہے فقهاء کے مذهب کے مطابق کبھی گئی ہے اہل لغت کے قول سے پہنچتے ہوئے (کیونکہ اہل لغت تو ایک سال مکمل ہونے پر جذعہ مانتے ہیں جیسا کہ القاموس الکبیر اور تاج العروض کے حوالہ سے اور چڑھاتے اور جس کی تصدیق مولانا خلیل الحمد سہار پوری ختنی دیوبندی اور بہایہ کی شرح کفاية سے ہو چکی ہے۔ اب مزید ایک اور شہادت ملاحظہ فرمائیں۔ علامہ محمد طاہر ختنی اپنی کتاب مجمع المدارش فرماتے ہیں الجذع من الصنان ماتمت له سنۃ (مجمع المدارش 1/181) بحیرہ کی نسل سے جذعہ ہے جس کی عمر کا ایک سال مکمل ہو گیا۔

حافظ ابن حجر رحمة الله عليه شارح صحيح بخارى

فرماتے ہیں و اختلاف القائلون باجزاء الجذع من الصنان وهم الجمهور في سنہ علی آراء احدها انه ما اکمل سنۃ و دخل فی الثانية وهو الاصح عند الشافعیة وهو الاشهر عند اهل اللغة وغيرهم (فتح الباری شرح صحیح بخاری ص 12/10 کتاب الاضاحی) بحیرہ کے جذعہ کے قربانی میں کافی ہونے کو کہنے والے (علماء کرام) نے جذعہ میں کئی آراء پر اختلاف کیا ہے وہ (قانون) جمہور ہیں ایک رائے یہ ہے کہ (جذعہ وہ ہوتا ہے) جو ایک سال مکمل کر لے اور دوسرے سال میں داخل ہو شافعیہ کے ہاں زیادہ درست ہے اور اہل لغت وغیرہ کے ہاں زیادہ مشہور ہے۔

امام نووی شارح صحيح مسلم. امام نووی رحمة الله عليه جذعکی بحث کرتے ہوئے مختلف اقوال ذکر کرتے ہیں لیکن اپنا فیصلہ ان الفاظ میں نہیں ہیں الجذع من الصنان مالہ سنۃ تامة هذا هو الاصح عند صحابنا وهو الا شهر عند اهل اللغة وغيرهم (صحیح مسلم مع شرح نووی ص 2/155) (صنان) (بحیرہ) کی نسل سے جذعہ وہ ہوتا ہے جو مکمل ایک سال کا ہو یہی بات زیادہ صحیح ہے ہمارے اصحاب کے ہاں اور زیادہ مشہور ہے اہل لغت وغیرہ کے نزدیک۔

امام شوکانی رحمة الله عليه فرماتے ہیں۔ الجذع من الصنان مالہ سنۃ تامة هذا هو الا شهر عند اہل اللغة وجمهور اہل العلم من غيرهم (نسل الاول طارص 5/202) بحیرہ کی نسل سے جذعہ وہ ہے جس کے لیے پورا ایک سال ہو پکا ہو۔ یہی بات جمہور اہل علم اور اہل لغت کے ہاں زیادہ مشہور ہے۔

امام ابن حزم رحمة الله عليه فرماتے ہیں الجذع من الصنان والماعز والظباء والبقر هو ما اتم عاماً كاماً ملاوددخل في الثاني من اعوامه فلا يزال جذعاً حتى

یتم عامین و یدخل فی الثالث (المحلی ص 7/361) بھیز، بکری، ہرنی اور گائے کی نسل سے جذعہ وہ ہے جو ایک سال مکمل کر لے اور دوسرے سال میں داخل ہو جائے اپنی عمر کے سالوں سے تو وہ جذعہ ہی رہتا ہے حتیٰ کہ وہ دو سال مکمل کر کے تیسرا میں داخل ہو جائے۔

خصی جانور کی قربانی

بعض لوگ خصی جانور کی قربانی جائز نہیں سمجھتے کیونکہ وہ جانور کا خصی ہونا بھی عیب شمار کرتے ہیں۔ حالانکہ خصی ہونا عیب نہیں بلکہ یہ تو مفید ہوتا ہے جیسا کہ امام ابن حجر رحمۃ اللہ علیہ نے فرمایا:

لیس هذا عیبا لان الخصاء یفید اللحم طیبا و یتفی عنہ الذهومۃ و سوء الرانحة (فتح الباری: ۱۰/۱۰)

”جانور کا خصی کرنا عیب نہیں بلکہ بعض وجوہ سے مفید ہے کہ گوشت پا کیزہ بہترین اور بدبو سے پاک ہو جاتا ہے۔“

پھر رسول اللہ ﷺ نے خود خصی جانور کی قربانی کی ہے اگر جانور کا خصی ہونا عیب ہوتا تو امام الانبیاء حضرت محمد رسول اللہ ﷺ بھی بھی خصی جانور کی قربانی نہ کرتے۔
حضرت جابر بن عبد اللہ رضی اللہ تعالیٰ عنہ بیان کرتے ہیں۔

ذبح النبی یوم الذبح کبشین اقرنین املحین موجوئینالخ
(ابوداؤد: ۳۰، کتاب الصحايا)

”رسول اللہ ﷺ نے ذبح کے دن دو مینڈ ہے سینگوں والے سفید سیاہی مائل خصی ذبح کئے۔“

قربانی کا وقت

دین اسلام میں تمام اور فوادی کا صرف ایک ہی مقصد ہے کہ بندہ میں اطاعت و فرمائبرداری کا جذبہ دیکھا جائے۔ اسی لئے اللہ تعالیٰ نے حدود و قیود مقرر فرمادی ہیں۔ ایک مومن مسلمان کی شان بھی ہے کہ وہ اللہ تعالیٰ کی مقرر کردہ حدود و قیود کی پابندی کرے۔

جس طرح شریعت اسلامیہ میں قربانی کے متعلق دوسرے مسائل بیان کر دیئے گئے ہیں اسی طرح قربانی کا وقت بھی بیان فرمادیا گیا ہے یہ عید الاضحیٰ کی تمازدا کرنے کے بعد ہی کی جاسکتی ہے اس سے پہلے نہیں۔ کیونکہ اس دن کو یوم الاضحیٰ کہا ہی اس لئے جاتا ہے کہ اس دن اللہ تعالیٰ کا قرب حاصل

کرنے کیلئے جانوروں کو ذبح کیا جاتا ہے۔ بعض لوگ اس کو یوم الصلح بھی لکھ دیتے ہیں جو کہ درست نہیں کیونکہ انھی کا لفظ اخچاہ کی جمع ہے جس طرح ارطاہ کی جمع ارطی آتی ہے۔

حضرت براء رضی اللہ تعالیٰ عنہ بیان کرتے ہیں سمعت النبی ﷺ بخطب فقال ان اول
مانبدا من يومنا هذا ان نصلی ثم نرجع فنتحر فمن فعل فقد اصحاب سنتنا ومن نحر فانما
هو لحم يقدمه لا هله ليس من النسك في شيء (بخاري: ۸۳۲، کتاب الااضاح)

”میں نے رسول اللہ ﷺ سے سنا آپ خطبہ دیتے ہوئے فرمائے تھے کہ پہلا کام جو ہم نے آج کے دن کرنا ہے یہ ہے کہ نماز پڑھیں گے پھر واپس لوٹیں گے اور قربانی کریں گے تو جس شخص نے ایسا کیا اس نے تو ہماری سنت پر عمل کیا اور جس نے (نماز سے پہلے) قربانی کر لی اس کی کوئی قربانی نہیں بلکہ صرف گوشت ہی ہے جو اس نے اپنے گھر والوں کو پیش کر دیا۔“

یہ بات سن کر حضرت ابو رود رضی اللہ عنہ نے عرض کیا اللہ کے رسول ﷺ میں نے تو نماز پڑھنے سے پہلے قربانی کر لی ہے تو آپ ﷺ نے انہیں دوبارہ قربانی کرنے کا حکم فرمایا ایک دوسری روایت میں ہے حضرت جذب بن سفیان الحنفی رضی اللہ تعالیٰ عنہ بیان کرتے ہیں شہدت النبی ﷺ یوم النحر فقال من

ذبح قبل الصلوة فليعد مكانها اخرى ومن لم يذبح فليذبح (بخاری: ۸۳۲، کتاب الااضاح)

”ایک دفعہ میں قربانی کے دن رسول اللہ ﷺ کی خدمت میں حاضر ہوا تو آپ ﷺ نے فرمایا جس شخص نے نماز سے پہلے قربانی کے جانور کو ذبح کر لیا وہ اس کی جگہ دوسری قربانی کا جانور ذبح کرے اور جس نے قربانی نہیں کی وہ اب (نماز کے بعد) ذبح کر لے۔“

ان احادیث مبارکہ سے یہ بات اظہر من الشیس ہے کہ قربانی کا وقت عید الاضحی کی نماز کے بعد شروع ہوتا ہے۔ اس میں کسی شہری یاد یہاں تک کی کوئی تقسیم نہیں ہے۔ یہ حکم سب مسلمانوں کو عام ہے جیسا کہ ایک اور حدیث میں رسول اللہ ﷺ نے ارشاد فرمایا۔ من صلی صلحتنا واستقبل قبلتنا فلا يذبح حتى ينصرف (بخاری: ۸۳۲، کتاب الااضاح)

”جو شخص ہماری نماز کی طرح نماز پڑھتا ہے اور ہمارے قبلہ کو اپنا قبلہ بتاتا ہے۔ (یعنی مسلمان ہے) تو وہ عید کی نماز سے پہلے قربانی کا جانور ذبح نہ کرے۔“

یقہمان رسول اللہ ﷺ کس قدر واضح ہے کہ جو شخص مسلمان ہونے کا دعویدار ہے وہ عید کی نماز سے قبل قربانی نہیں کر سکتا مگر افسوس ہے بعض نامہ مسلمانوں پر کہ انہوں نے یہ تقسیم کر دی کہ شہری لوگ تو نماز سے پہلے قربانی نہیں کر سکتے البتہ دیہاتی لوگ نماز سے پہلے قربانی کر سکتے ہیں۔ پھر اس کیلئے شہری لوگ اپنے جانورات کو یا اس سے

پہلے قریبی دیہات میں بیج دیتے ہیں وہاں صحیح سوریے جانور ذبح کر کے گوشت بنا کر شہروں میں لے آتے ہیں اس طرح دہنماز سے پہلے یامنماز کے فوراً بعد گوشت سے لطف اندوڑ ہوتے ہیں فرمان پیغمبر ﷺ کے مطابق ان کو قربانی کا اجر و ثواب بالکل نہیں ملے گا صرف گوشت تھا جو ان لوگوں نے کھالیا ہے اور بس۔

اس لئے میری ان سادوں روح لوگوں سے گزارش ہے کہ ان لوگوں کے بہکاوے میں آ کر ہر گز ہر گز اپنی خون پینے کی کمائی سے خریدی ہوئی قربانیاں ضائع نہ کریں کیونکہ شریعت کے حکم کو کسی مفتی کا فتویٰ، مجتہد کا اجتہاد، مقیہ کی فتاہت، خطیب کی خطاب، امام کی امامت، عالم کا علم اور اعلان کا وعظ، ختم یا تبدیل نہیں کر سکتا ہے۔ اللہ تعالیٰ ہم سب کو دین اسلام کے اور امن و نوادرت پر ان کی روح کے مطابق عمل کی توفیق فرمائے اور قرآن و حدیث کی مخالفت خفی یا جملی سے محظوظ رکھے (آمین)۔

قربانی کتنے دن تک ہو سکتی ہے؟

قربانی اگرچہ پہلے دن کرنا افضل ہے لیکن اس کی اجازت چار دن تک ہے ایک (۱۰) ذی الحجه کا دن اور تین دن اس کے بعد (۱۱، ۱۲، ۱۳ ذی الحجه تک قربانی کرنا درست ہے) کیونکہ عید کے دن کے بعد تین دن ایام تشریق ہیں اور بادی کائنات امام اعظم حضرت محمد رسول اللہ ﷺ نے فرمایا: التشریق کلها ذبح (دارقطنی)

”ایام تشریق سارے کے سارے ذبح کے دن ہیں۔“ اس لئے اگر کوئی شخص چوتھا دن بھی قربانی کرتا ہے تو اس کی قربانی بالکل درست اور صحیح ہے۔ یہاں اس موضوع کی تفصیل کی ”تجیاش نہیں اس مسئلہ پر استادی المکتوم شیخ الحدیث حافظ محمد ایاس ارشی حفظ اللہ کی کتاب ”القول الانیق فی ایام التشریق“ بڑی مدلل اور مفصل ہے۔ جو کہ ہر خطیب کے پاس خصوصاً ہونی چاہئے یا پھر ہمارے فاضل بھائی عازی اسلام رانا محمد شفیق خان پسروری حفظ اللہ کی کتاب ”قربانی کے چار دن“ بڑی جامع ہے جس میں مذکورہ کتاب بھی تلقیر دی گئی ہے اور دیگر مفید مباحث بھی اس میں درج ہیں۔

تفصیل کے خواہ مندان کا مطالعہ ضرور کریں۔ اس میں عالیفین کے اعتراضات کے جوابات بھی دیے گئے ہیں۔ بلکہ ہر خطیب عالم دین اور طالب علم کے پاس یہ کتاب میں ضرور ہونی چاہیں۔

قربانی کا گوشت

رسول کریم ﷺ نے پہلے یہ حکم فرمایا تھا کہ قربانی کا گوشت تین دن تک استعمال کیا جائے اس سے زیادہ دن نہ رکھیں لیکن بعد میں جب مسلمانوں کے حالات مالی طور پر مستحکم ہو گئے تو آپ ﷺ نے اجازت فرمادی حضرت جابر رضی اللہ تعالیٰ عنہ بیان کرتے ہیں:

عن النبي ﷺ انه نهى عن اكل لحوم الصحفايا بعد ثلاث ثم قال بعد كلوا و تزودوا

وادخر وا (مسلم: ۱۵۸، کتاب الا ضاحی) ”رسول اللہ ﷺ نے قربانی کا گوشت تین دن کے بعد کھانے سے منع فرمایا پھر آپ ﷺ نے اس کے بعد فرمایا کہ تم کھاؤ بھی اور زادہ بھی بنالا اور ذخیرہ بھی کرلو،“ لیکن اس سلسلہ میں اس بات کا خاص خیال رکھنا چاہئے کہ اس میں سے غرباء اور مساکین کا حق بھی ادا کیا جائے۔ ایسا ہو کہ آج کے فریزر کے دور میں سارے کاسارا ہی ذخیرہ کر لیا جائے بلکہ دوسرے لوگوں کو بھی ان کا حصہ ادا کرنا چاہئے۔

قربانی کا طریقہ

بہتر تو یہ ہے کہ قربانی اپنے ہاتھ سے ذبح کی جائے لیکن اگر کوئی دوسرا بھی ذبح کر دے تو درست ہے۔ رسول اللہ ﷺ نے جمۃ الوداع کے موقعہ پر ۶۳ اونٹ خود اپنے دست مبارک سے ذبح کئے تھے اور ۷۳ اونٹ حضرت علی المرتضی رضی اللہ عنہ سے ذبح کروائے۔

جانور کو کشانے کے بعد رسول اللہ ﷺ یہ دعا پڑھتے: بسم الله اللهم تقبل من محمد وآل محمد ومن امة محمد ﷺ (مسلم: ۵۶، کتاب الا ضاحی) ایک دوسری رہا یت میں ہے پھر آپ ﷺ بسم الله والله اکبر کہتے (مسلم: ایضا)

اس لئے ہمیں بھی چاہئے کہ قربانی اپنے ہاتھ سے ذبح کریں اگر کوئی دوسرا کردے جب بھی جائز ہے۔ ذبح سے پہلے چھری کو اچھی طرح تیز کر لیا جائے۔ ذبح کرنے والا اگر اپنی قربانی ذبح کر رہا ہے تو وہ یہ دعا پڑھے: بسم الله اللهم تقبل منی ومن اهل بیتی بسم الله والله اکبر اور ذبح کر دے اگر وہ کسی دوسرے کی قربانی ذبح کر رہا ہے تو پھر منی کی جگہ اس شخص کا نام لے اور اہل بیتی کی بجائے اہلہ کہہ اور ذبح کرے۔

ضروری و صاحت

قربانی کرنے والے کیلئے ضروری ہے کہ اس کا عقیدہ توحید والا ہو جس میں شرک کی آمیزش و ملاوت نہ ہو اس کا ہر ہر عمل رسول اللہ ﷺ کی سنت کے مطابق ہو جس میں بدعت کی ملاوت نہ ہو۔ اس کی کمائی حلال ہو جرام بال سے خرید کر دہ بیا چوری کا چارہ وغیرہ ڈال کر پائی ہوئی قربانی قبول نہیں ہوگی۔ وہ خود نمازی ہو کیونکہ تارک صلوٰۃ (بے نماز) شخص کا تو ایمان ہی مشکوک ہے۔ اس طرح وہ قربانی خالصۃ اللہ تعالیٰ کی رضا خوشنودی حاصل کرنے کیلئے کرے نہ کہ لوگوں میں شہرت کیلئے۔

اللہ تعالیٰ ہم سب کو قرآن و حدیث کے مطابق زندگیاں بس رکنے کی توفیق فرمائے اور شرک و بدعت کی گندگیوں سے محفوظ و مامون رکھے (آمین ثم آمین)۔

اللهم وفقنا لما تحب وترضى

(انتخاب، از ”جو اہر بدایت“ مصنف: فاروق الرحمن یزدانی، مدرس جامعہ سلفیہ فیصل آباد)